

آنحضرت صلی اللہ علیہ وسلم کا انداز تعلیم و تربیت

اور اس کے انقلابی اثرات

حضرت مولانا مفتی محمد تقی عثمانی

شیخ الحدیث جامعہ دارالعلوم کراچی

محسن انسانیت، سرور دو عالم حضرت محمد مصطفیٰ صلی اللہ علیہ وسلم پوری انسانیت کے لئے ایک عظیم اور مشانی معلم بن کر تشریف لائے تھے۔ ایسے معلم جن کی تعلیم و تربیت نے صرف تیس سال کی مختصر مدت میں نہ صرف پورے جزیرہ عرب کی کاپیٹ کر کھو دی، بلکہ پوری دنیا کے لئے رشد و ہدایت کی وہ ابتدی قدیمیں بھی روشن کر دیں جو رہتی دنیا تک انسانیت کو عدل و انصاف، امن و سکون اور عاقیت و اطمینان کی راہ کھاتی رہیں گی۔

نبی کریم صلی اللہ علیہ وسلم نے تیس سال کی مختصری مدت میں جو حیرت انگیز انقلاب برپا کیا اس کی بر ق رفتاری اور اس کے ہمہ گیر اثرات نے ان لوگوں کو بھی انگشت بندناں کر دیا جو آنحضرت صلی اللہ علیہ وسلم اور آپ صلی اللہ علیہ وسلم کے مشن کے سخت خلاف رہے ہیں، یہ آپ صلی اللہ علیہ وسلم کی تعلیم و تربیت ہی کا حیرت انگیز کرشمہ تھا کہ تیس سال کی مختصر مدت میں صحراۓ عرب کے جوشی علم و معرفت اور تہذیب و تمدن سے بالکل کورے تھے وہ پوری دنیا میں علم و حکمت اور تہذیب و شائستگی کے چراغ روشن کرتے ہیں، جو لوگ کل تک ایک دوسرے کے خون سے اپنی پیاس بجھا رہے تھے وہ آپس میں بھائی بھائی بن جاتے ہیں، جہاں ہر طرف قتل و غارت گری کی آگ بھڑک رہی تھی، وہاں امن و آشتی کے گلب کھل اٹھتے ہیں، جہاں ظلم و بربریت کا دور دورہ تھا، وہاں عدل و انصاف کی شمعیں روشن ہو جاتی ہیں، جہاں پھر کے بتوں کو بجدے کئے جاتے تھے، وہاں تو حید کا پرچم اہر انے لگاتا ہے اور بالآخر عرب کے ہی صحراشیں جو اپنی جہالت کی وجہ سے دنیا بھر میں ذلیل و خوار تھے، ایران و روم کی عظیم سلطنتوں کے وارث بن جاتے ہیں اور ساری دنیا ان کے عدل و انصاف اور ان کی شرافت نفس کے گن گانے پر مجبور ہو جاتی ہے۔

اسی طرح نبی کریم صلی اللہ علیہ وسلم کی تعلیم و تربیت کا جو سو فیصد نجیب دنیا نے دیکھا ہے، تاریخ انسانیت کے کسی اور معلم کے بیہاں اس کی نظر نہیں ملتی۔ آج کی اس مختصری نشست میں ہم اسی بات کا مطالعہ کرنا چاہتے ہیں کہ آخرت صلی اللہ علیہ وسلم کی تعلیم و تربیت کی وہ کیا بنیادی خصوصیات تھیں جنہوں نے دنیا بھر میں یہ حیرت انگیز انقلاب برپا کر دیا۔

موضوع تو بڑا طویل اور تفصیل کا محتاج ہے، مختصر یہ ہے کہ آخرت صلی اللہ علیہ وسلم کے انداز تعلیم و تربیت کی تمام خصوصیات کا احاطہ کسی بھی انسان کے لئے ممکن نہیں ہے، لیکن میں یہاں آپ صلی اللہ علیہ وسلم کے انداز تربیت کی صرف ان خصوصیات کا ذکر کرنا چاہتا ہوں جو اپنی محدود بصیرت اور مطالعے کی حد تک مجھے سب سے زیادہ بنیادی خصوصیات معلوم ہوتی ہیں۔

چہلی خصوصیت:..... ان میں سے پہلی خصوصیت آپ صلی اللہ علیہ وسلم کی شفقت و رحمت، دلوزی و خیر خواہی اور حرم دلی و نرمی ہے، چنانچہ خود قرآن کریم نے آپ صلی اللہ علیہ وسلم کی اس خصوصیت کا ذکر فرمایا کہ آپ صلی اللہ علیہ وسلم کی کامیابی کا بہت بڑا سبب قرار دیا ہے۔ ارشاد پاک ہے:

﴿فَبِمَا رَحْمَةِ اللَّهِ نُلَمِّثُ لَهُمْ وَلَوْكَتْ فَظَا غَلِيلُ الْقَلْبِ لَانْفَضُوا مِنْ حَوْلِكُمْ﴾ "پہلی اللہ کی رحمت ہی تھی جس کی بنا پر آپ (صلی اللہ علیہ وسلم) لوگوں کے لئے نرم خواہو گئے اور اگر آپ (صلی اللہ علیہ وسلم) درشت مزان اور سخت دل ہوتے تو یہ لوگ آپ کے پاس سے منتشر ہو جاتے۔"

جس شخص نے بھی سیرت طیبہ صلی اللہ علیہ وسلم کا کچھ مطالعہ کیا ہے وہ جانتا ہے کہ آخرت صلی اللہ علیہ وسلم کے مخالفین نے آپ صلی اللہ علیہ وسلم کے راستے میں کانے بچائے، آپ صلی اللہ علیہ وسلم کو طرح طرح سے اذیت پہنچانی اور آپ صلی اللہ علیہ وسلم پر مصائب و آلام کے پہاڑ توڑنے میں کوئی کسر اٹھائیں رکھی، لیکن آپ صلی اللہ علیہ وسلم کی پوری سیرت اس بات کی گواہ ہے کہ آپ صلی اللہ علیہ وسلم کے دل میں کبھی ایک لمحے کے لئے انقام کا جذبہ پیدا نہیں ہوا، آپ صلی اللہ علیہ وسلم ان پر غصب تاک ہونے کے بجائے ان پر ترس کھاتے تھے کہ یہ لوگ کیسی تکمیل گمراہی میں بیٹلا ہیں اور ہر وقت آپ صلی اللہ علیہ وسلم کو یہ فکر اس گیر رہتی تھی کہ وہ کیا طریقہ اختیار کیا جائے جس سے حق بات اس کے دل میں اتر جائے اور یہ ہدایت کے راستے پر آ جائیں۔

آپ صلی اللہ علیہ وسلم اس قسم کے معلم نہ تھے کہ محض کوئی کتاب پڑھا کر یاد رکھ دے کر فارغ ہو بیٹھتے ہوں اور یہ سمجھتے ہوں کہ میں نے اپنا فریضہ ادا کر دیا، اس کے بجائے آپ صلی اللہ علیہ وسلم اپنے زیر تربیت افراد کی زندگی کے ایک ایک شعبے میں داخل تھے، آپ صلی اللہ علیہ وسلم ان کے ہر دکھ در میں شریک اور ہر لمحے ان کی فلاح و بہبود کے لئے فکر مندر رہتے تھے، آپ صلی اللہ علیہ وسلم کے اسی وصف کو قرآن کریم نے ان الفاظ میں بیان فرمایا ہے: ﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنْتُمْ حَرِيصٌ عَلَيْكُمْ بِالْمُؤْمِنِينَ رَوِيفٌ رَّحِيمٌ﴾ " بلاشبہ ہمارے پاس تھیں میں سے ایک

ایسا رسول آیا ہے جس پر تمہاری مشقت گراں گزرتی ہے اور جو تمہاری بھلائی کا بے حد ریس ہے اور مسلمانوں پر بے حد شفیق اور سہرپان ہے۔“

علام نور الدین پیغمبری رحمۃ اللہ علیہ نے ”جمع الزوائد“ میں منداد حمد و نحمد طبرانی کے حوالے سے نقل کیا ہے کہ ”ایک مرتبہ ایک نوجوان سرکار و عالم صلی اللہ علیہ وسلم کی خدمت میں حاضر ہوا اور اس نے آکر عرض کیا کہ“ یا رسول اللہ! مجھے زنا کی اجازت دے دیجئے۔“ ذرا قصور تو سمجھئے کہ کیا فرمائش کی جا رہی ہے، ایک ایسے گھناؤ نے گناہ کو حلال قرار دینے کی فرمائش جس کی قباحت و شناعت پر دنیا بھر کے مذاہب و ادیان متفق ہیں اور یہ فرمائش کس سے کی جا رہی ہے؟ اس برگزیدہ ہستی سے جس کی عصمت و عفت کے آگے فرشتوں کا بھی سر جھک جاتا ہے، کوئی اور ہوتا تو اس نوجوان کو مدار پیٹ کریا کم از کم ڈانت ڈپٹ کر باہر نکلوادیتا، لیکن یہ رحمۃ اللعلیین صلی اللہ علیہ وسلم تھے جن کا کام برائی پر غنیٰ کا اظہار کر کے پورا نہیں ہو جاتا تھا، بلکہ جو اس برائی کے علاج کو بھی اپنا فریض سمجھتے تھے، آپ صلی اللہ علیہ وسلم کے دل میں اس نوجوان کے خلاف بغض و غضب کے بجائے ہمدردی اور رحم کے جذبات پیدا ہوئے۔ آپ صلی اللہ علیہ وسلم نے اس پر ناراض ہونے کے بجائے اسے پیار کے ساتھ اپنے پاس بیالیا۔ اپنے قریب بھائی، اس کے کندھے پر مشقانہ ہاتھ رکھا اور محبت بھرے لجھ میں فرمایا: ”اچھا یہ بتاؤ کہ جو عمل تم کسی اجنبی خاتون کے ساتھ کرنا چاہتے ہو، اگر کوئی دوسرا شخص تمہاری ماں کے ساتھ کرنا چاہتے تو کیا تم اس کو گوارا کرو گے؟“ نوجوان کے ذہن و فکر کے بند در پیچے ایک ایک کر کے کھلنے لگے، اس نے کہا: ”نہیں یا رسول اللہ!“ آپ صلی اللہ علیہ وسلم نے فرمایا: ”تو پھر دوسرے لوگ بھی اپنی ماوں کے لئے یہ بات پسند نہیں کرتے۔“ اچھا یہ بتاؤ کہ ”اگر کوئی شخص تمہاری بہن کے ساتھ یہ معاملہ کرے تو کیا تم اس کو گوارا کرلو گے؟“ نوجوان نے عرض کیا: ”نہیں یا رسول اللہ!“ آپ صلی اللہ علیہ وسلم نے فرمایا کہ ”جبات تمہیں اپنی بہن کے لئے گوارا نہیں، دوسرے لوگ بھی اپنی بہنوں کے ساتھ اسے پسند نہیں کرتے۔“ آنحضرت صلی اللہ علیہ وسلم مسلسل اس نوجوان کو مثالیں دے دے کر سمجھاتے رہے اور آخر میں اس کے کندھے پر ہاتھ رکھ کر یہ دعا بھی فرمائی: ”اللهم اغفر ذنبه و طهر قلبہ و حصن فرجہ“ یا اللہ! اس کے گناہ کو معاف فرمادیجئے اور اس کے قلب کو پاک کر دیجئے اور اس کی شرم گاہ کو عفت عطا فرمائیے“ یہاں تک کہ جب وہ مجلس سے اخھاتوں گھناؤ نے عمل سے ہمیشہ کے لئے تائب ہو چکا تھا۔“

آپ صلی اللہ علیہ وسلم اس نوجوان پر غیظ و غضب کا اظہار کر کے اپنے مشتعل جذبات کی تیکین کر سکتے تھے، لیکن اس صورت میں آپ صلی اللہ علیہ وسلم کو اس نوجوان کی زندگی تباہ ہوتی نظر آرہی تھی، یہ آپ صلی اللہ علیہ وسلم کی زم خوی، حکمت اور ترب و تحل کا عمل تھا کہ وہ نوجوان ہلاکت کے گڑھے سے ہمیشہ کے لئے محفوظ ہو گیا، کاش کہ آج کے معلمین، اساتذہ،

سرکار دو عالم صلی اللہ علیہ وسلم کی اس سنت پر عمل پیرا ہو سکیں تو آج انہیں اپنے جوانوں کی بے راہ روی کی شکایت نہ ہے۔

دوسری خصوصیت:.....آنحضرت صلی اللہ علیہ وسلم کے انداز تعلیم و تربیت کی دوسری اہم خصوصیت ہے میں اہمیت کے ساتھ اس وقت ذکر کرنا چاہتا ہوں اور جو احرف کی نظر میں آپ صلی اللہ علیہ وسلم کے انداز تربیت کی سب سے زیادہ موثر مثال، وہ یہ کہ آپ صلی اللہ علیہ وسلم نے اپنے پیروؤں کو جس جس بات کی تعلیم دی، اس کا بذات خود علمی نمونہ بن کر دکھایا، آپ صلی اللہ علیہ وسلم کے عظوظ و نصائح اور آپ صلی اللہ علیہ وسلم کی تعلیم و تربیت صرف دوسروں کے لئے نہ تھی، بلکہ سب سے پہلے اپنی ذات کے لئے تھی، اللہ تعالیٰ نے بہت سے معاملات میں آپ صلی اللہ علیہ وسلم کو رخصت و سہولت عطا فرمائی، لیکن آپ صلی اللہ علیہ وسلم نے اس رخصت و سہولت سے فائدہ اٹھانے کے بجائے اپنے آپ کو دوسرے تمام مسلمانوں کی طرح رہنا پسند فرمایا۔

تیسرا خصوصیت:.....آپ صلی اللہ علیہ وسلم نے لوگوں کو نماز کی تلقین فرمائی۔ تو خود اپنا عالم یہ تھا کہ دوسرے اگر پائیج وقت نماز پڑھتے تھے تو آپ صلی اللہ علیہ وسلم اکثر وقت نماز ادا فرماتے تھے، جس میں چاشت، اشراق اور تہجد کی نمازیں تھیں، تہجد کی نماز عام مسلمانوں کے لئے واجب نہ تھی، لیکن آپ صلی اللہ علیہ وسلم پر واجب تھی اور تہجد بھی ایسی کہ کھڑے کھڑے پاؤں پر درم آ جاتا تھا، حضرت عائشہ رضی اللہ عنہا نے ایک مرتبہ عرض کیا کہ ”یا رسول اللہ! کیا اللہ تعالیٰ نے آپ صلی اللہ علیہ وسلم کی تمام الگی بھی لغزشیں معاف نہیں فرمادیں، پھر آپ صلی اللہ علیہ وسلم کو اتنی مشقت اٹھانے کی کیا ضرورت ہے؟“ آپ صلی اللہ علیہ وسلم نے فرمایا کہ ”بے شک اللہ تعالیٰ نے مجھ پر یہ کرم فرمایا ہے، لیکن کیا میں اللہ کا شکر گزار بندہ نہ ہوں؟“

آپ صلی اللہ علیہ وسلم نے دوسروں کو نماز باجماعت کی تعلیم دی تو خود یہ عمل کر کے دکھایا کہ ساری زندگی نماز کی جو پابندی فرمائی وہ تو اپنی جگہ ہے، عین مرض وفات میں بھی آپ صلی اللہ علیہ وسلم نے مسجد کی جماعت کو نہیں چھوڑا، بلکہ دو صحابہ رضی اللہ تعالیٰ عنہم اجمیعین کے کندھے کا سہارا لے کر مسجد میں تشریف لائے اور جماعت کے ساتھ نماز ادا کی۔

چوتھی خصوصیت:.....آپ صلی اللہ علیہ وسلم نے دوسروں کو روزہ رکھنے کا حکم دیا تو خود آپ صلی اللہ علیہ وسلم کا عمل یہ تھا کہ عام مسلمان اگر فرض روزے رکھتے تھے تو آپ صلی اللہ علیہ وسلم کا کوئی مہینہ روزوں سے خالی نہ تھا، عام مسلمانوں کو یہ حکم تھا کہ صبح کو روزہ رکھیں اور شام کو افطار کر لیا کریں، لیکن خود آپ صلی اللہ علیہ وسلم کئی کئی روز مسلسل اس طرح روزے رکھتے تھے کہ رات کے وقت میں بھی کوئی غذا آپ صلی اللہ علیہ وسلم کے منہ میں نہیں جاتی تھی۔

پانچمی خصوصیت:.....آپ صلی اللہ علیہ وسلم نے مسلمانوں کو زکوٰۃ دینے اور اللہ کی راہ میں مال خرچ کرنے کی تاکید فرمائی، تو سب سے پہلے آپ صلی اللہ علیہ وسلم نے اپنی عملی زندگی میں اس کا بے مثال نمونہ پیش کیا۔ عام مسلمانوں کو اپنے مال کا چالیسوائی حصہ فریضت کے طور پر دینے کا حکم تھا اور اس سے زیادہ حسب توفیق خرچ کرنے کی تلقین کی جاتی تھی، لیکن

خود آنحضرت صلی اللہ علیہ وسلم کا عمل یہ تھا کہ اپنی فوری ضرورت کو نہایت سادہ طریقے سے پورا کرنے کے بعد اپنی ساری آدمی ضرورت میں افراد میں تقسیم فرمادیتے تھے، آپ صلی اللہ علیہ وسلم کو یہ تک گواران تھا کہ وقتی ضرورت سے زائد ایک دینار بھی گھر میں باقی رہے۔

ایک مرتبہ عصر کی نماز کے بعد خلاف معمول فوراً گھر میں تشریف لے گئے اور جلد ہی باہر واپس آئے، صحابہ کرام رضوان اللہ تعالیٰ علیہم اجمعین نے وجد پوچھی تو فرمایا: ”مجھے نماز میں یاد آیا کہ سونے کا ایک چھوٹا سا سکلر گھر میں پڑا رہ گیا ہے، مجھے خیال ہوا کہ کہیں ایسا نہ ہو کہ دفاتر کو غریب سوجائیں اور وہ محمد صلی اللہ علیہ وسلم کے گھر میں پڑا رہ جائے۔“

حضرت ام سلمہ رضی اللہ تعالیٰ عنہا بیان فرماتی ہیں کہ ایک دفعہ آپ صلی اللہ علیہ وسلم ان کے گھر میں تشریف لائے، میں نے وجہ دریافت کی (کہ آج کیسے؟) تو فرمایا: ”ام سلمہ! کل جو سات دینار آئے تھے، شام ہو گئی وہ بستر پر پڑے رہ گئے۔“

حدیہ ہے کہ مرض وفات کی حالت میں جب کہ بیماری کی تکلیف نے سخت بے جھلن کیا ہوا تھا، جب یاد آیا ہے کہ کچھ اشرفیاں گھر میں پڑی ہیں، فوراً حکم دیتے ہیں کہ ”انہیں خیرات کر دو، کیا محمد صلی اللہ علیہ وسلم اپنے رب سے اس طرح ملاقات کریں کہ اس کے قیچیے اس کے گھر میں اشرفیاں پڑی ہوں۔“

عام مسلمانوں کے لئے آپ صلی اللہ علیہ وسلم کی تعلیم یہ تھی کہ جوش میں آکر اپنی ساری پوچھی خیرات کر دینا مناسب نہیں، بلکہ اپنی حیثیت کے مطابق مال اپنے پاس رکھ کر باقی کو اللہ کی راہ میں خرچ کرو، لیکن مسلمانوں کو اس تعلیم کا عادی بنانے کے لئے آپ صلی اللہ علیہ وسلم نے اپنے عمل کا نمونہ پیش فرمایا کہ گھر میں کوئی نقدی باقی نہ چھوڑی، تاکہ لوگ اس مثالی طرزِ عمل کو دیکھ کر کم سے کم اس حد تک اسکیں جو اسلام کو عام مسلمانوں سے مطلوب ہے۔

چنانچہ انسانیت کے اس معلم عظیم صلی اللہ علیہ وسلم کی عملی تربیت کا نتیجہ تھا کہ جب قرآن کریم میں اللہ تعالیٰ کا یہ ارشاد ہوا کہ: ﴿لَنْ تَنَالُوا الْبَرَ حَتَّىٰ تَنْفَعُوا مَا تَحْبُّونَ﴾ ”تم نیکی کا مقام ہرگز اس وقت تک حاصل نہ کر سکو گے جب تک اپنی پسندیدہ چیزوں میں سے اللہ کی راہ میں خرچ نہ کرو۔“

صحابہ کو ام رضوان اللہ تعالیٰ علیہم اجمعین نے اس آیت پر عمل کرنے کے لئے مسابقت کا جو غیر معمولی مظاہرہ فرمایا وہ تاریخ انسانیت میں اپنی مثال آپ ہے۔ اس آیت کے نازل ہونے پر تمام صحابہ کرام رضوان اللہ تعالیٰ علیہم اجمعین نے اپنی پسندیدہ ترین اشیاء خیرات کردیں اور اپنی محبوب چیزوں کو اللہ کی راہ میں خرچ کر دیا جنہیں وہ سال ہا سال سے حرجن جان بنائے ہوئے تھے۔

چمٹی خصوصیت: آپ صلی اللہ علیہ وسلم نے اپنے بیرونی کو زہد و قاتعت کی تعلیم دی تو خدا اپنی زندگی میں اس کا عملی نمونہ کر کے دکھایا، غزوہ احزاب کے موقع پر جب بعض صحابہ رضوان اللہ تعالیٰ علیہم اجمعین نے آپ صلی اللہ علیہ وسلم

سے بھوک کی شدت کی شکایت کی اور اپنا پیٹ کھول کر دکھایا، کہا کہ اس پر پھر بندھا ہوا ہے تو سر و دو عالم صلی اللہ علیہ وسلم نے جواب میں اپنا بطن مبارک کھول کر دکھایا جس پر دو پھر بندھے ہوئے تھے۔

ساتویں خصوصیت:..... آپ صلی اللہ علیہ وسلم نے لوگوں کو مساوات اور بھائی چارے کی تعلیم دی تو سب سے پہلے خود اس پر عمل کر کے دکھایا کہ اگر دوسرے مسلمان عام سپاہی کی حیثیت میں مدینہ طیبہ کے دفاع میں خندق کھونے کی مشقت برداشت کرے تو ان کا آقا اور امیر (صلی اللہ علیہ وسلم) صرف قیادت و نگرانی کا فریضہ انجام نہیں دے رہا تھا، بلکہ یہ بھی نفس نفس ان کو لے کر خندق کھونے میں شریک تھا اور زمین کا جتنا لکڑا ایک عام سپاہی کو کھونے کے لئے دیا گیا ہے اس سے زیادہ لکڑا اس نے اپنے ذمے لیا تھا۔

ٹھویں خصوصیت:..... ایثار کی تعلیم ہر معلم اخلاق نے دی ہے، لیکن عموماً یہ تعلیم معلم کے الفاظ اور فلفے سے آگے نہیں بڑھی، اس کے برخلاف انسانیت کے اس معلم اعظم صلی اللہ علیہ وسلم نے اپنی زبان سے ایثار کے الفاظ کم استعمال کئے اور عمل سے اس کی تعلیم زیادہ دی۔ حضرت فاطمۃ الزهرہ رضی اللہ تعالیٰ عنہا آپ صلی اللہ علیہ وسلم کی چیزیں صاحب زادی ہیں اور مرتبے کے لحاظ سے صرف عرب کی نہیں بلکہ دونوں جہان کی قابل احترام شہروی ہیں، لیکن چکلی پیٹتے پیتتے ان کی ہتھیاریاں گل گئی ہیں، وہ آکر درخواست کرتی ہیں کہ مجھ کوئی خادم دلوادی جائے لیکن مشق باپ صلی اللہ علیہ وسلم کی زبان سے جواب یہ ملا کہ ”فاطمہ! بھی صد کے غربیوں کا انتظام نہیں ہوا، اس لئے تمہاری خواہش پر عمل مکن نہیں۔“

نویں خصوصیت:..... آپ صلی اللہ علیہ وسلم نے لوگوں کو صبر و تحمل اور غفو و درگز رکا درس دیا تو خود اس پر عمل پیڑا ہو کر دکھایا، ایک مرتبہ کسی شخص کا کچھ قرضہ آنحضرت صلی اللہ علیہ وسلم پر واجب تھا، اس شخص نے آپ صلی اللہ علیہ وسلم سے قرض کا مطالبا کیا اور غصہ دلانے کے لئے کچھ گستاخانہ الفاظ استعمال کئے، ساری دنیا جانتی ہے کہ نبی کریم صلی اللہ علیہ وسلم کو حقوق العباد کی ادائیگی کا کس قدر اہتمام تھا اور آپ صلی اللہ علیہ وسلم اس شخص کے مطالبے کے بغیر ہی اس کا قرض ضرور چکاتے، اس لئے اس شخص کے پاس اس کا کوئی جواز نہ تھا، چنانچہ آپ صلی اللہ علیہ وسلم کے جانشار صحابہ رضوان اللہ تعالیٰ علیہم اجمعین نے اس شخص کا یہ گستاخانہ انداز دیکھا تو اسے اس گستاخی کا مزا پچھانا چاہا، لیکن رحمۃ للعلیمین صلی اللہ علیہ وسلم اس کے تمام تر اشتغال انگیز اور تکلیف دہ رویے کو دیکھنے کے باوجود صحابہ رضوان اللہ تعالیٰ علیہم اجمعین سے فرماتے ہیں:

”دعوه؟ فلن لصاحب الحق مقالاً“..... ”اے رہنے دو، وہ صاحب حق ہے، اور صاحب حق کوبات کہنے کی سمجھائش ہوتی ہے۔“

دویں خصوصیت:..... غفو و درگز رکا جو معاملہ آپ صلی اللہ علیہ وسلم نے فتح مکہ کے موقع پر فرمایا، وہ تو ساری دنیا کو معلوم ہے کہ جن لوگوں نے آپ صلی اللہ علیہ وسلم کے ساتھیوں پر عرصہ حیات تجک کرنے کے لئے ظلم و ستم کا کوئی طریقہ

نہیں چھوڑا تھا، انہی لوگوں پر فتح کے بعد آپ صلی اللہ علیہ وسلم نے یہ اعلان عام فرمادیا:

”لاتشرب عليکم الیوم، اذہبوا فاتحہ الطلاقاء“..... ”آج کے دن تم پر کچھ ملامت نہیں، جاؤ تم سب آزاد ہو۔“
خلاصہ یہ ہے کہ آپ صلی اللہ علیہ وسلم کی وہ تعلیم و تربیت، جس نے دشمنوں تک کے دل جیتے اور جس نے ایک جوشی قوم کو تہذیب کے باعمر و عن جنگ پہنچایا، اس کی سب سے بنیادی خصوصیت یہ تھی کہ وہ تعلیمِ حض ایک فکر اور فلسفہ نہیں تھی جسے الفاظ کا خول چڑھا کر آپ صلی اللہ علیہ وسلم نے اپنے بیرونیوں کے سامنے پیش کر دیا، بلکہ وہ ایک متواتر اور پیغم عمل سے ثابت تھی، آپ صلی اللہ علیہ وسلم کی مبارک زندگی کی ہر ہر ادا بحسم تعلیم تھی، چنانچہ اگر احادیث نبوی صلی اللہ علیہ وسلم کا استقراء کر کے دیکھا جائے تو اس میں قولی احادیث کی تعداد کم ہے اور عملی احادیث کی تعداد زیاد ہے۔ علامہ علی رحمۃ اللہ علیہ کی کتاب اب تک احادیث نبوی صلی اللہ علیہ وسلم کا سب سے جامع ذخیرہ تھی جاتی ہے، اس کتاب میں علامہ مصوف رحمۃ اللہ علیہ نے ہر باب کے تحت قولی احادیث اور عملی احادیث کو الگ الگ ذکر کیا ہے۔ اگر اس کتاب ہی کا جائزہ لے لیا جائے تو پیشتر عنوانات کے تحت قولی احادیث کا حصہ منحصر اور عملی احادیث کا حصہ زیادہ طویل نظر آتا ہے، جس سے یہ حقیقت ثابت ہو جاتی ہے کہ آپ صلی اللہ علیہ وسلم کی تعلیمات نے روئے زمین پر جو حسین و لکش انقلاب برپا فرمایا، اس میں زبانی تعلیم کا حصہ کم ممکن تعلیم کا حصہ زیادہ ہے۔

آج اگر نہیں اساتذہ کی تعلیم، واعظوں کے وعظ اور خطبیوں کی تقریبیں متاخر کے اعتبار سے بے جان اور معاشرہ کے تعلیم کام کیلئے بے اثر نظر آتی ہیں تو اس کی بنیادی وجہ یہی ہے کہ آج ہمارے معلوم، واعظوں اور اسلاف کے پاس صرف دلکش الفاظ اور خوشنما فلسفے تو ضرور ہیں لیکن ہماری علمی زندگی ان دلکش الفاظ اور خوشنما فلسفوں سے متفاض ہے اور اسی تعلیم و تربیت نہ صرف یہ کوئی مفید اثر نہیں چھوڑتی، بلکہ با اوقات اس کا الٹا اثر یہ ہوتا ہے کہ مخاطب شدید ہونی کشمکش اور فکری انتشار کا شکار ہو کر رہ جاتا ہے، استاد کا بیان کیا ہوا زبانی فلسفہ اور مقرر کی شعلہ بیان تقریبیں ایک محدود وقت کے لئے انسانوں کو اپنی طرف متوجہ ضرور کرتی ہیں، لیکن جب تک اس کے ساتھ علمی نمونہ، نہ ہو تو ان تقریبوں سے صرف کان متاثر ہوتے ہیں اور بہت زیادہ ہوا تو عقل ان کی صحت کو تسلیم کرتی ہے لیکن دلوں کے متاثر کرنے اور زندگی کی کامیابی کا عظیم کام اس وقت تک نہیں ہو سکتا جب تک معلم کی تعلیم اور واعظ کا وعظ خود اس کی اپنی زندگی میں مکمل طور پر چاہسا ہوانے ہو۔
اللہ تعالیٰ ہمیں اور ہمارے معلوم اور واعظوں کو اس بات کی توفیق عطا فرمائے کروہ اس راز کو سمجھ کر نبی کریم صلی اللہ علیہ وسلم کے اسوہ حسنه کی صحیح معنی میں بیوروی کر سکیں۔ آمین

واخر دعوانا ان الحمد لله رب العالمين

